

# ID-DAWL

FRAR 2024

WWW.AHMADIYYA.MT

NUMRU 74

“Il-Mulej tieghi aghmel iż-żerriegha  
(ulied) tieghi gusta ghalija.”



L-Ambjent  
ta' Djarna

Lingwaġġ  
Deċenti

It-Tishih  
tal-Familji

Il-Prinċipji  
tal-Paċi

## L-ambjent ta’ djarna

**Imam Laiq Ahmed Atif**

*President Ahmadiyya Muslim Jamaat*

Meta niltaqgħu ma’ shabna, mal-membri tal-familja jew mal-kollegi tagħna, suġġett wiehed spiss jiġi diskuss b’interess u b’xewqa kbira u dik hija l-‘paċi’. Meta jkollna xewqa daqshekk profonda u taħraq għall-paċi, allura għaliex ix-xewqa tagħna mhix qed issir realtà, anzi, qed issir ferm aktar ‘il bogħod milli ssir realtà? Nemmen li, mhux biss li nitkellmu jew li nixtiequ l-paċi, imma għandna dmir, kull wiehed u waħda minna, li naqdu l-akbar irwol tagħna biex nistabbilixxu l-paċi f’din id-dinja. Madankollu, il-paċi fid-dinja ma tistax tiġi stabbilita sakemm nagħmlu djarna residenza ta’ serenità, trankwillità u ta’ paċi; sakemm nagħmlu l-ħajja tal-familji tagħna riffsjonjoni vera ta’ paċi dejjiema u ta’ sodisfazzjon.

Huwa importanti li dejjem inzommu f’moħħna ħaj u frisk li, jekk aħna ma nkunux kapaċi li noholqu u nzommu ambjent paċifiku fi djarna, allura mhix tama valida ta’ soċjetà paċifika jew b’mod ġenerali d-dinja kollha mimlija mħabba u paċi. Tassew, djarna huma s-sisien għall-paċi u l-ġustizzja fis-soċjetà u fid-dinja ingenerali. Verament, m’hemm xejn li jixbah il-paċi; hija prezzjuża ħafna. Il-paċi mhijiex is-sempliċi assenza ta’ gwerra, iżda ambjent ta’ serenità, kompetenza, prosperità u benessere. Il-paċi hija l-istat tal-moħħ li tgħinu jiżviluppa aktar, jivvinta u jiffjorixxi. Jalla Alla jagħtina saħħa, għerf u abbiltajiet kollha sabiex nagħtu sehemna sabiex nagħmlu dak kollu li nistgħu biex id-dinja verament issir ġenna tal-art. Ammen.

### ID-DAWL

FRAR 2024 – Numru 74 – Publikazzjoni ta’  
**AHMADIYYA MUSLIM JAMAAT MALTA**  
Mob: 79 655 255 | Tel: 21 655 255  
Email: amjmalta@gmail.com  
[www.ahmadiyyamalta.org](http://www.ahmadiyyamalta.org)

### INDEX

Environment of our homes	02
Use of decent language	03
Making families stronger	04
Pious and righteous progeny	06
Six basic principles of peace	08

Kif jinghad li, 'is-sigra tingharaf mill-frott tagħha', bl-istess mod, il-bniedem jingharaf bl-ghemejjel, il-morali u l-valuri tiegħu. Huwa assolutament veru u fatt bla dubju u realtà kategorika li, mingħajr karattru sod u konvinċenti l-bnedmin huma bħal sigar li huma bla ebda frott. Għalhekk, jekk il-bniedem jixtieq li jkun jingharaf bl-isem tajjeb fis-soċjetà allura għandu jkun b'valuri morali għolja hafna, qalbu għandha tkun tad-deheb, għandu jkollu lsien mimli bl-għasel; u dejjem joqtor għasel minn kliemu. Min-naħa l-oħra, kif ngħidu li, 'l-giddieb għomru qasir', huwa wkoll minnu li dak li għandu lsien twil m'għandux rispett u standing fis-soċjetà; iċ-ċirku ta' nies tiegħu jibqa' dejjem żgħir u hadd ma jhobb ikun madwaru.

## Il-Koran Imqaddes

“Kellmu bil-grazzja u bil-qalb lin-nies, aghmlu t-talb u agħtu l-karità.”  
(2:84)

“Għid lill-qaddejja Tiegħi biex jgħidu dak li huwa l-aħjar (*id-diskors tagħhom ikun mill-aqwa f'kull aspekt*). Tabilhaqq li x-Xitan iġib il-firda bejniethom. Tassew li x-Xitan huwa għadu fil-beraħ tal-bniedem.” (17:54)

“Dawk li jisimghu l-Kelma u jsegwu l-aħjar tagħha; huma dawk li Alla għwidahom, u dawk huma n-nies ta' dehen.” (39:19)

## Diskorsi tal-Qaddis Profeta Muhammad<sup>sa</sup>

“Kelma tajba hija karità.” (*Bukhari u Muslim*)

“Ma tinjora u tiddisprezza xejn fit-tjubija, anke jekk tiltaqa' ma' huk fidil b'wiċċ jitbissem.” (*Muslim*)

“Persuna li temmen ma tqarraqx jew tishet jew tabbuza jew titkellem b'mod indiċenti.” (*Tirmiżi*)

“L-indeċenza tisfigura kollox u l-pudur isahħaħ is-seher ta' kollox.”  
(*Tirmiżi*)

“M'hemm ebda karatteristika oħra aghar għall-bniedem minn persuna bi lsien twil.” “Il-fidil veru huwa wiehed li minn ilsien u minn idejh fidili oħra huma siguri u jinsabu fil-paċi u s-sliem.”

It-tema tal-familja mhux biss hija importanti iżda llum il-ġurnata saret kruċjali. Is-sitwazzjoni tal-familja hżienet f'ħafna pajjiżi, u hemm tħassib serju dwarha, il-ġħaliex jidher li qed nesperjenzaw it-tifrik shiħ tal-istruttura tal-familja. Relattivament is-sitwazzjoni f'Malta hija aħjar meta mqabbla ma' soċjetajiet oħra fil-Punent, madanakollu xorta qed inħossu din il-frammentazzjoni soċjali.

Għaldaqstant, hija 's-sejħa tal-mument', li aħna nitgħallmu l-metodi kollha possibbli sabiex insahħu l-familji tagħna u nipprattikawhom b'dixxiplina.

Il-fatt huwa li familji sani u b'sahħithom huma s-sinsla ta' soċjetà, u soċjetà b'sahħitha hija s-sinsla ta' nazzjon vibranti, u bl-istess mod, nazzjonijiet vibranti huma s-sinsla ta' dinja paċifika u sinjura.

L-Iżlam ta importanza enormi lil dan is-suġġett u jittrattah b'sinifikat profund; u waqqaf regolamenti prezzjużi biex jagħmlu d-djar tagħna postijiet ta' sliem, imħabba u għożża.

### **Żewġ aspetti ta' trobbija tajba**

L-Iżlam jittratta s-suġġett ta' trobbija tajba minn żewġ aspetti differenti: l-ewwel, kif għandek issir raġel u mara tajbin fiż-żwieġ u mbaġħad ġenituri tajbin; u t-tieni, kif għandna nagħtu trobbija xierqa lil uliedna.

L-Iżlam iħares lejn dawn iż-żewġ aspetti b'mod realistiku, profund u spiritwali. Il-versi li jinqraw fil-ħin tat-tħabbir ta' ċerimonja taż-żwieġ Iżlamiku, fil-qosor, jagħtu ħafna importanza lil dawn iż-żewġ aspetti. Alla Omnipotenti jgħid fil-Koran Imqaddes:

Intom li temmnu; ibzghu mill-Mulej tagħkom, u għidu l-verità shiħa. (*Jekk tagħmlu hekk, bħala premju*) Huwa jbidlilkom l-imġiba tagħkom u jaħfrilkom dñubietkom. U dawk li jobdu lil Alla u l-Messaġġier Tiegħu żgur li se jiksbu suċċess enormi... Intom li temmnu, ħudu ħsieb id-dmir tagħkom lejn Alla, u ħallu lil kulħadd iħares lejn dak li jaħsad għall-quddiem.



Dawn il-versi jitfgħu dawl fuq ir-riforma tal-individwu, il-ksib ta' livelli għoljin morali u spiritwali, it-twaqqif ta' eżempji siewja u l-qrubija lejn il-Hallieq, il-għaliex b'hekk tinbena t-triq biex 'jinkiseb suċċess enormi', jġigifieri ħajja tal-familja b'saħħitha u kuntenta.

## Iż-żerriegħa ġusta

Il-kliem 'ħallu lil kulħadd iħares lejn dak li jaħsad għall-quddiem', evidentement jġbed l-attenzjoni tagħna lejn it-trobbija xierqa u tajba tal-generazzjoni futura: li jitrabbew b'sentimenti reliġjużi; li jitrabbew bl-oghla morali; li jitrabbew sodi fit-twemmin tagħhom; li jitrabbew bħala ċittadini leali; u li ngħinuhom jeċċellaw f'kull qasam tal-ħajja. Dan mhux biss itejjeb lil ħajjithom f'din id-dinja u ħajjithom fl-eternità u jiksbu s-sodisfazzjon ta' Alla Omnipotenti, iżda aħna wkoll ikun jixirqilna l-premju talli nkunu pprovdejniehom trobbija tajba.

Il-Koran Imqaddes jgħallimna wkoll permezz ta' din it-talba: **“Il-Mulej tiegħi aghmel iż-żerriegħa (ulied) tiegħi ġusta għaliġa”** (46:16). Mela sewwa jgħidu li: **‘dak li tiżra’ taħsad’**.

It-tifsir u s-sinifikat ta' dan t'hawn fuq huwa li, jekk verament nixtiequ li jkollna suċċess, u ngħixu haġġa aħjar, b'aktar paċi u sodisfazzjon, u aktar minn hekk, jekk nixtiequ li l-ġenerazzjonijiet li jmiss ikunu b'saħħithom moralment, etikament, spiritwalment, akkademikament, finanzjarjament u soċjalment, u jkunu protetti mill-problemi soċjali, mela rridu nibnu familji sani, vibranti u b'saħħithom.

**Il-Mistoqsija hi: Kif se nagħmlu l-familji tagħna aktar b'saħħithom u kuntenti biex ikun hemm ġenituri aħjar u trobbija xierqa għall-ġenerazzjonijiet futuri? X'inhuma l-mezzi u r-rimedji li wiehed jista' juża biex jikseb dan il-ghan mill-aktar importanti?**

F'dan il-ħin qasir disponibbli, nixtieq insemmi xi prinċipji bażiċi u fundamentali, li jekk jiġu segwiti b'sinċerità u fiduċja, l-ghan importanti t'hawn fuq jista' jintlaħaq; u jiena ċert li b'hekk ngħinu biex nagħtu tifsira utli għall-ħolm tagħna li nagħmlu d-djar tagħna abitazzjonijiet ta' paċi, rispettu u mogħdrija.

**L-Ewwel:** u l-aktar punt importanti huwa t-talb regolari u li jkollna relazzjoni mill-qrib ma' Alla Omnipotenti. Kemm ir-raġel kif ukoll il-mara għandhom dejjem iħabirku biex jimxu bl-onestà, u jitolbu biex ir-relazzjoni tagħhom tissaħħaħ u li jkollhom rispettu lejn il-qraba rispettivi tagħhom. Meta l-koppji joħolqu relazzjoni ma' Alla, kull azzjoni tagħhom tkun imbierka u ppremjata, kif darba stqarr il-Qaddis Profeta Muħammad, is-sliem għalih, li: “raġel li jqiegħed loqma, ftit ikel f'ħalq martu b'xewqa li jikseb il-mertu quddiem Alla, ikun wettaq att nobbli u dan iwassal għall-premjju tiegħu.”

**It-Tieni:** ir-raġel u l-mara bħala koppja miżżewġa għandhom responsabbiltajiet u obligazzjonijiet kbar. It-tnejn li huma jridu jaħsbu f'xulxin u jkollhom sentimenti ta' mħabba u kompassjoni għal xulxin. Il-ħsus u l-emozzjonijiet tagħhom iridu jirriflettu l-imħabba u l-għożża għal xulxin. Il-Koran Imqaddes jagħti eżempju eċċellenti ta' raġel u mara f'dan il-vers li ġej, “**In-nisa huma libsa għal żwieġhom, u l-irġiel huma libsa għan-nisa tagħhom.**” (2:188)

Dan ifisser li t-tnejn iridu jipproteġu lil xulxin, it-tnejn iridu jkunu mezz ta' faraġ u affezzjoni għal xulxin, u t-tnejn iridu jaċċettaw id-dgħufijiet u n-nuqqasijiet ta' xulxin; u mbaġħad isiru esseri wiehed, kif qal il-Qaddis Profeta Muħammad, is-sliem għalih:

**“Intom se ssibu lil dawk li jemmnu bhala ġisem wiehed fejn jirrigwarda l-ħajja ta’ bejniethom, l-imħabba u l-ghożża. Jekk ikun hemm id jew sieg jew parti oħra mill-ġisem li mhux qed tiffunzjona, mela l-bqija tal-ġisem se jsufri bin-nuqqas ta’ rqađ u bid-deni.”**

Għaldaqstant, kemm ir-raġel kif ukoll il-mara għandhom dejjem iħarsu lejn l-aspetti pożittivi ta’ xulxin, aktar milli n-nuqqasijiet ta’ xulxin. F’dan ir-rigward, ġejna mgħallma mill-Fundatur tal-Iżlam li jekk nilmħu difett f’xi hadd jew ma togħgobniex xi drawwa tagħhom, għandu jkun hemm hafna affarijiet oħra dwarhom li jistgħu jogħġbuna u nammiraw fihom. Dawn l-aspetti favorevoli għandhom jiġu kkunsidrati biex altruwistikament tinħoloq arja armonjuża u ambjent ta’ konċiljazzjoni.

**It-Tielet:** huwa wkoll importanti hafna li r-raġel u l-mara dejjem isibu hin għal xulxin, fejn ikunu jistgħu jithaddtu b’mod ħieles u b’rispett ma’ xulxin. Jekk jinqala’ xi intopp, kemm ir-raġel kif ukoll il-mara għandhom jiddiskutu b’mod rispettuż u b’dinjità ma’ xulxin biex isolvu l-problema.

**Ir-Raba’:** “Sebbħu l-ġejjieni tagħkom u ta’ wliedkom kemm f’din id-dinja u kemm f’ta’ warajha.” Dan huwa l-kliem prezzjuż tal-Mexxej tal-Komunità Ahmadiyya Musulmana bhala gwida għall-ġenituri; u meta r-raġel u l-mara jkunu thejjew sewwa, hemmhekk ikunu saru mudelli eżemplari għal uliedhom.

**Il-Ħames:** biex il-ħajja tal-familja ssir waħda sana u prospera, u tiżdied fiha t-togħma helwa tal-kuntentizza, huwa rakkomandat bil-kbir li l-ġenituri jridu jqattgħu l-hin prezzjuż u ta’ kwalità tagħhom ma’ wliedhom u johlqu komunikazzjoni effettiva mal-membri kollha tal-familja. Barra minn hekk, it-tfal għandhom jiġu provduti b’ambjent seren u akkoljenti fejn ikunu jistgħu jiddiskutu l-affarijiet tagħhom b’mod liberu mal-ġenituri tagħhom. L-ambjent tad-dar għandu dejjem jirrifletti l-valuri essenzjali ta’ fiduċja, ġenerożità, imħabba bla kundizzjoni u rispett.

Nixtieq nagħlaq bil-kliem tal-fundatur tal-Komunità Ahmadiyya Musulmana li fisser dan is-sugġett fil-qosor meta jgħid: **“Siru onesti u ġusti intom stess u kunu eżempju ta’ onestà u ġustizzja għal uliedkom.”** Jalla Alla Omnipotenti jgħin lil kulhadd jgħix b’tali mod li l-azzjonijiet tiegħu jagħtu pjaċir lil Alla u b’hekk jikseb il-Ġenna fiż-żewġ dinjiet. Ammen.

## Sitt principji bażiċi tal-paċi

Alla l-Hanin jgħid fil-Koran Imqaddes (16:91):  
**“Tassew, Alla jamar il-ġustizzja u l-għemil tat-tajjeb lill-oħrajn; il-karità lil kulhadd; u ma jippermettix l-inċiżenza u l-ħażen u t-trasgressjoni.”**

Jekk it-twissijiet f’dan il-vers jingħataw widen, kull pajjiz u kull nazzjon ma jagħrfu xejn ħlief il-paċi. Alla jhegġigna biex:

- **nirrispettaw il-ġustizzja;**
- **inwettqu l-ġid;**  
**nuru ħniena mal-oħrajn qishom il-familja tagħna;**
- **noqogħdu ’l bogħod, u nwissu lill-oħrajn biex joqogħdu ’l bogħod, mill-vizzji għax dawn jagħmlu ħafna ħsara u huma meqjusa bħala ħażen evidenti;**
- **ma neħduhiex kontra gvernijiet tajbin, li jwettqu l-ġid u jħobbu l-paċi, u nhegġu lil oħrajn biex jagħmlu l-istess.**



Fi kliem iehor, irridu nkunu ġusti, inwettqu l-ġid u nuru ħniena; irridu nevitaw l-inċiżenza, il-ħażen ovvju u t-trasgressjoni u rridu nsalvaw lil haddieħor milli jaqa’ vittma ta’ dawn il-vizzji. Dawn huma s-sitt kmandamenti u principji bażiċi għat-twaqqif tal-paċi. Kieku għexieren u eluf ta’ nies istruwiti jkollhom jiddeliberaw ma’ xulxin u fl-aħħar mill-aħħar joħolqu xi liġijiet bl-għan li jstabbilixxu l-paċi, żgur li ma jkunux kapaċi jikkreaw xi haġa aħjar mit-tagħlim konċiż, sħiħ u komprensiv tal-Koran Imqaddes.

Il-kunflitti f’din id-dinja jinħolqu meta ma ssirx ġustizzja, meta tiċċaħħad il-benefiċenza ta’ xi benefattur, jew meta nfallu milli nuru ħniena ma’ haddieħor daqslikieku kien jiġi minna. Kieku dawn il-kontravvenzjonijiet jitwaqqfu, żgur li jkollna l-paċi fid-dinja. (Mehuda minn: *Il-Ħtieġa u l-Importanza tar-Reliġjon*)

### IMHABBA GHAL KULHADD - MIBEGHDA GHAL HADD

“ID-DAWL” (The Light) is a Maltese magazine published  
by the Ahmadiyya Muslim Jamaat Malta.

amjmalta@gmail.com  
www.ahmadiyya.mt